



గార్లెట అక్ష్వప

“అల్లడూ, సీతమ్మ దర్శనం చేసుకు
పోగూడదా” అంది మా అత్తగారు
నేను కొత్త పెళ్ళికొడుకుని నెలవు
ఇంకా వుంది అయినా అత్తవారింటిలో
నెల రోజులుగా తిప్పవేసి తిని కూర్చో
వడం నాకే సిగ్గేసి, నెలవు అయిపోయిం
దని బొంకి, బైజాగ్ బయల్దేరుతుంటే—
మా అత్తగారు ఈ ఒక్కరోజు ఆగ
మంటుంది సీతమ్మ దర్శనం చేసుకొని
మరి పొమ్మంటుంది మా ఆవిడగూడా

అందుకు తందానాతానా అంది

సరే వుండిపోడానికేం? ఇంకకీ ఎవరీ
సీతమ్మ? ఆయమ్మ దర్శనం ప్రయాణమే
వాయిదా వేయాల్సినంత గొప్పదా?

“సీతమ్మ ఎవరండీ? బంధువులా?
స్నేహితులా?”

నేనా ప్రశ్న చాలా అజ్ఞానంతో అడిగి
నట్టుగా నావైపు చూశేరు అత్తగారు

“భలే వాడివే అల్లడూ సీతమ్మంటే
మనలాంటి మనిషి అనుకున్నావేంటి?

కాదు దేవత. సాక్షిత్వ ఆ శ్రీరామచంద్ర మూర్తి ఇల్లాలే ఆ తల్లి" అంటూనే ఆ తల్లి తలపుకి పులకించిపోయి ఓసారి చేతులు జోడించేయడం కానిచ్చేరు.

నాకు ఆశ్చర్యం వేసింది. సీతమ్మంటే సీతాదేవి? పోసీ సీతాదేవి అయినప్పటికీ రాముణ్ణి 'ఓవర్ లుక్' చేసి ప్రత్యేకంగా సీతమ్మంటూ మాటాడడం ఇదే వినడం ఎక్కడైనా రామాలయాల వున్నాయిగాని సీతాలయాలు లేవుగా?

కానిక్కడ సీతాలయం వుందన్నారు. ఆడగ్గా. చిత్రమే

మనం ఎక్కడికెళ్ళినా శ్రీరాముడి గ్రూప్ ఫొటో చూస్తుంటాం—రాముని కిరువైపుల సీతా, లక్ష్మణులు, పాదాల చెంత అంజనేయులతో అయితే మన వాళ్ళు ఆరాధించేది రాముణ్ణి. రామభక్త హనుమాన్ ని (హనుమంతునికి సప రేట్ గా కూడా ఆలయాలున్నాయి) కాని వారిద్దరిలా సీతాదేవి. లక్ష్మణుడు భక్తులను ఆకర్షించలేకపోయేరు ఆ కట్టుకోలేక పోయేరు—అని అనుకున్న నా ఆభి ప్రాయం ఇక్కడ తలకిందులయింది

అయితే ఆ సీతాలయం ఏమిటో చూసి తీరాలిందే

నేను, మా ఆవిడ ఆలయానికి బయల్ పడేరాం.

సీతమ్మ దర్శనం శనివారం మాత్రమే లభిస్తుందట అయితే ఆ రోజు శనివారం కాదు కాకపోయినా మాకు దర్శనం లభి స్తుందంటే? మరేం లేదు మా మావఁ గారు ఆ పూరికి ప్రసాదెంటు. పెద్ద మని పిని. ఆ గుడి వారి ఆంధ్రలోనే వుందట

ఇక చెప్పేదేముంది?

గుడిలోకెళ్ళి నేను స్టన్నయిపోయేను. ఆదేవత రాయీకాదు, రప్పాకాదు ప్రతిమా కాదు, పటమూ కాదు ఆమె సజీవంగా ప్రాణం పోసిన శిల్పంలా వుంది. శ్రీరామ చంద్రుడు మటుకు బొమ్మ రూపంలోనే ఆమె చేతిలో వున్నారు కాని సీత బతికే వుంది

సీత బతికి వుండడమేమిటి? ఇదేదో వింతగా వుందే

వివరాలు అడిగేను మా ఆవిణ్ణి మా ఆవిడ చెప్పాలని ప్రయత్నించి చెప్పలేక 'నా కన్నా మా ఆమ్మ సీతమ్మ తల్లి దరిత్ర బాగా చెబుతుంది' అని మాత్రం చెప్పింది

భోజనాలయ్యేక, తీరిగ్గా కూర్చున్నాక మా అత్త సీతమ్మ కథ పూసగుచ్చినట్టు చెప్పింది అంతా కళ్ళతోనే చూసినట్టు చెప్పింది చెప్పిందేవిటంటే —

ఇరవయ్యేళ్ళ కిందట సీతాదేవి మళ్ళీ జన్మనొత్తినదట! అదీ ఈ వూళ్ళోనేనట! చిత్రమేవిటంటే సీతమ్మ పుట్టగానే 'క్యా. క్యా' అని ఏడ్వలేదట 'ర్యా, ర్యా' (రామా, రామా) అని ఏడ్చిందట అచ్చాసి అమ్మలక్కలంతా బుగ్గమీద వేలేసుకున్నారట పాకే వయసులో గిచ్చకాయనిచ్చినా, కోతి బొమ్మనిచ్చినా పుచ్చుకునేది కాదట ఏదిచ్చినా కాదని, కాలదన్ని బంగురుకొని, బంగురుకొని దేవుడి మూలకెళ్ళి రాములవారి బొమ్మ అందుకుందట ఆ చోద్యం చూసి, ఆ పసి వయసులో ఆ భక్తిని చూసి (ఈ సారి బుగ్గమీద కాకుండా) ముక్కులమీద

చచ్చిపోతా! చచ్చిపోతా నన్ను చూడ విజయవాస -
మట్ట!!



వేళ్ళనుకున్నారట. రాములవారి బొమ్మను బలాత్కారంగా లాగేసుకుంటే పెద్దగా కింక పెట్టేసేదట ఆ బొమ్మను తిరిగి సైనే గాని పూర్కొనేది కాదట ఇలాంటి చిత్రాలు, చేష్టలూ సీతమ్మ తరచుగా చేస్తుండడం వల్ల ఆడోళ్ళ ముక్కుమీద వేళ్ళు ముక్కుమీదే అలా వుండిపోయేవట. (అప్పుడేనట ఒకసారి మా అత్త అట్టి అవస్థలో వుండగా మరోదెవడో మెడ మీద చెయ్యేసి మెళ్ళోతాడు ఎత్తుకుపోయే దట) ఆ పిల్ల ఆ బొమ్మతోనే ఆడుకొనేది గాని తోటి పిల్లల్లో ఆడుకొనేది కాదట. అంచేత ఆ పిల్లపేరు సీతమ్మగా మార్చే రట (మార్చక ముందు ఆ పిల్లపేరు ఏవిటిపెట్టారో ఆ పిల్లతల్లై మర్చిందట!) ఓ నాడు లవకుళ 'బైసుకోప్ప'కి సీతమ్మ అయిదో యేట తన అమ్మతో వెళ్ళిందట వెళ్ళి వినిమూలో తెగ పేచీ పెట్టందట.

'నా రాములవారి దగ్గరకు పోతానని' తెగ దగ్గరకు పోదానికి తెగ గింజుకుందట. తెగ ఏడ్చిందట. వినిమానుంచి వచ్చేక కూడా ఏడ్చేనట పిల్లమీద గలి వాలిం దేమోనని మంత్రాలు వేయించిందట! చింతకాయలు రాల్చేదట చివరికి తల్లి విసిగిపోయి, వేసారిపోయి పూరుకుందట ఎంత పూరుకున్నా సీతమ్మ పైటలు వేసే కాలం రాగానే ఇక పూర్కొలేక వెళ్ళి ప్రయత్నాలు చేసిందట. పుత్తడి బొమ్మ లాగ, వటికబెల్లం లాగున్న సీతమ్మను ఎవడు చేసుకోడు; చేసుకోదానికి చాలా మంది ముందుకొచ్చేరట కాని ఒకడు వెళ్ళి చూపుల్లోను, మరొకడు వెళ్ళి పీటల మీద 'హారీ' అన్నారట దాంతో ముందు కొచ్చిన పెళ్ళికొడుకులంతా వెనక్కి దొడు తీసేరట ఇంకేం వెళ్ళిప్రయత్నాలు; తల్లి మళ్ళీ పూరుకుండిపోయింది, సీతమ్మకిక

జ్యోతి

తిండి, నిద్రా, సర్వం, సమస్తం ఆ రాముల వారి బొమ్మేనట ఆ బొమ్మను ఒక్క క్షణం వదలదట

సీతమ్మ చల్లని వెన్నెల కిరణాలతోనూ, పాలసముద్ర కెరటాలతోనూ చేసినట్టు అద్భుతంగా, సర్వాంగ సుందరంగా వుంటుందట—'అట' ఏవీటి? నిజంగానే వుంటుంది నే చూశాగా

ఇంతా సీతమ్మ గురించి చెప్పింది

ఇలా వుండగా ఓ రోజు తెల్లారి

జాముని సీతమ్మ కనబడ్డం మానేపిందట అంతా రెండు, మూడు రోజులు వెతికేరట అన్ని వూళ్ళూ వెతికేరట అన్ని ఇళ్ళూ గాలించేరట అన్ని నూతులు చూసేరట, అన్ని చెరువులూ చూశేరట. చుట్టుపక్కలున్న రామాలయాలన్నిటి దగ్గర వెదికేరట, ఎక్కడా కనిపించలేదు కనిపించకపోగానే కొంతమంది సుస్వనాతి సూరమ్మలు అన్నారట 'నంగనాచి లాగుండి ఎవడితోనో లేచిపోయిందని.' మొత్తానికి చచ్చిపోయిందనో, లేచిపోయిందనో అనేసుకొని వూరుకున్నారట

అంతలో ఒకడు సీతమ్మ తల్లి దగ్గరకు పరుగు పరుగున వచ్చి సీతమ్మ ఎక్కడుందో 'ఇన్ ఫర్ మేషన్' ఇచ్చేడట వాడి వెంట సీతమ్మ తల్లి, చుట్టుపక్కల వాళ్ళు వెళ్ళేరట వూరు పక్కనున్న కొండల్లోకి వెళ్ళేరట కొండల మధ్యనున్న పెద్దలోయలోకి వెళ్ళేరట లోయలో చెట్లనూ, పుట్లనూ, రాళ్ళూ రప్పలనూ తప్పుకుంటూ, తన్నుకుంటూ వెళ్ళేరట వెళ్ళి అక్కడ సీతమ్మను చూశేరట సీతమ్మచెట్టుకింద కూర్చొని రాముల

వారి బొమ్మతో ఆడుకుంటుందట ఇంటికి రమ్మంటే రానని సీతమ్మ అద్దంగా తల ఆడించిందట. చిర్రెత్తుకొచ్చి బలాత్కారంగా ఎత్తుకుని ఇంట్లో పడేశారట. గదిలో పెట్టి గెడవేసి, ఇప్పుడెలా తప్పించుకు పారిపోతుంది? అన్నారట కాని సీతమ్మ తప్పించుకు పారిపోయిందట. తిండి పెడదామని తల్లి తలుపు తీసి చూస్తే గదిలో సీతమ్మలేదట మట్టిగోడకి మనిషి దూరేపాటి కన్నం. పక్కన గునపం వున్నాయట గదిలో

ఆ రాత్రే వప్పుడు చేయకుండా ఆ కొండల్లోకే, ఆ లోయలోకే పోయిందట. అలాంటిచోట ఆడదొక్కటే రాత్రులుండ గలుగుతుందంటే సామాన్యమైన విషయమా? ఈసారి వూరంతా కలసి ఆళ్ళ ర్యంతోను, చిరాకుగాను, కోపంగాను కదిలి వెళ్ళేరట చూశేరు గదా చిరాకు కోపం చెట్టెక్కిపోయేయట ఆళ్ళర్యం అత్యంత ఆళ్ళర్యంలోకి మారిందట. చూసిన దృశ్యం చిత్రాతి చిత్రమట

అప్పుడే పూవువీడుతున్నట్టు తెలతెల్లగా తెల్లవారుతోందట ఆకాశం ఏర్రపిండాన్ని ప్రసవించినట్టు సూర్యుడు కొండలమీంచి నెమ్మది నెమ్మదిగా లేచి వస్తున్నాడట. చెట్లన్నీ తడిసిన వస్త్రాల్లోనున్న తరుణిల్లా మంచులో తడిసివున్నాయట లోయలోకి కిరణాలు బంగారు గొట్టాలు గుచ్చినట్టు కానవస్తున్నాయట ఆ లోయలో కల్ప వృక్షంలా, చల్లని మాతృహస్తంలా ఒక మర్రిచెట్టు వుందట ఆ చెట్టుక్రింద ఎండు టాకుల పరుపుమీద తెల్లవీరలో సీతమ్మ వెల్లికిలా పడుకొని వుందట దేవలోకం

నుంచి కిందకు వచ్చి తిరిగి దేవలోకం వెళ్ళడాని కిష్టంలేక వుండిపోయిన దేవతల వుండటం ఆమె గుండెలమీద రాములవారి బొమ్మ వుండటం సీతమ్మ మంచు పొగలో, పసుపు బంగారు వెలుగులో బంగారపు బొమ్మలా వుండటం అందర్నీ గుండె అగేటంత ఆశ్చర్య పరచిందేవటం చే ఒక పెద్ద నాగుపాము సీతమ్మ తల మీద పడగెత్తి కిరణాలసూదులు సీతమ్మ ముఖాన్ని గుచ్చకుండా సీత విస్తోందటం సీతమ్మ వున్న చోటంతా ఆదోకరకమైన దివ్యాతిదీవ్యమైన తేజస్సుతోనూ, సుభరితమైన పరిమళముతోనూ నిండిపోయిందట అందరూ సీతమ్మ ముఖంలో కళాకాంతుల్ని చూడలేక పోయేరట.

'అమ్మా, తల్లీ, నీవు నిజంగా ముమ్మూర్తులా సీతాదేవివే తల్లి శ్రీరామ చంద్రుల సతీషణివే తల్లి' అని లెంపలు వాయిచుకొని, సాగిలబడి సాష్టాంగ దండప్రమాణాలు ఆచరించేరట దండాలు పెట్టగానే నాగరాజు 'ఇక ఈదేవత బాధ్యత మీరు తీసుకోండి' అన్నట్టుగా తలదించి చల్లగా కొండల్లోకిపోయి మాయమయ్యేరట.

ఇక దాంతో పూరంతా సీతమ్మను దేవతగా గుర్తించేరట బంగ్లా దేశ్ విక్రమక్రమేపి అన్నిదేశాలు గుర్తించినట్లు అన్నిపూళ్ళూ సీతమ్మను దేవతగా గుర్తించేయటం 'గుర్తించను గుర్తించను' అంటూ చివరికి చచ్చేటట్లు గుర్తించిన పాకిస్తాన్ లా గవర్నమెంటు కూడా సీతమ్మను గుర్తించిందట!

మా మావయ్య ముందుకువచ్చి గుడి

జ్యోతి

కట్టాలనే సదుద్దేశంతో, అచంచల దీక్షతో నిలబడి చందాలు వసూలుచేసి, శ్రమపడి గుడి కట్టించేదట దేవదాయ కమిటీకి అప్పటినుంచి మా మావయ్యగారే ప్రెసిడెంటట, ధర్మకర్తట

సీతమ్మ పాలుమాత్రమే త్రాగుతుందట పళ్ళుమాత్రమే తింటుందట ఆమెకు ప్రతి రోజూ పూజట రోజూ ఉదయం పాలతో స్నానం చేయిస్తారట ఎప్పుడు తెల్లటి చీరే కడతారట తలంచేక జడవేసుకోదానికి ఒప్పుకోదట, అంచేత ఆమె జుత్తు నల్లనిమేఘ శకలాలవలె ఆమెను అక్రమిస్తుంది జుత్తు ఒత్తుగానే కాకుండా ఇంచుమించు నేలకు తాకేటంత పొడవు! స్నానం చేయించి ప్రత్యేకంగా ఆ జుత్తుకి సాంబ్రాణి పొగ పెడతారట ఇదంతా ఆమె తల్లై స్వయంసేవగా చేస్తుందట

సీతమ్మ గుడిపద్ద ప్రతిపేదాది సీతారామ కళ్యాణ మహోత్సవం తొమ్మిది దినాల పాటు బ్రహ్మాండంగా చేస్తారట మిగతా దినాల్లో ప్రతి శనివారం ఆమె దర్శన భాగ్యం లభిస్తుందట ప్రతి శనివారం అక్కడపెద్ద తీర్థంలా వుంటుందట భక్తులు చుట్టు ప్రక్కల గ్రామాలనుంచే గాక ఎక్కడెక్కడనుంచో వస్తూంటారట. (ఆ దేవతను దర్శించిన వారిలో ఆంధ్ర మంత్రులిద్దరూ, కేంద్రమంత్రి ఒక్కరూ వున్నారుట) కారులు యాత్రా సెప్షర్ బస్సులు వస్తుంటాయట.

సీతమ్మ తన భక్తుల్ని కన్నెత్తి చూడదట, పన్నెత్తి మాటాడదట, ఆసలు ఎవరితోనూ మాటాడదట అయితే ఆమె భక్తుల్ని తిలకించక పోయినా, పలకరిం

భక్తుల బతుకులు ధన్యమవుతాయట. ఆ దేవతను ఏం కావాలని మొక్కితే అది దక్కుతుందట పిల్లలేని వాళ్ళకు పిల్లలు పుడుతున్నారట పెళ్ళిళ్ళు కాని వాళ్ళకు పెళ్ళిళ్ళయిపోతున్నాయట జబ్బులున్న వాళ్ళకు జబ్బులు పోతున్నాయట డబ్బు లేనివాళ్ళకు వద్దంటే డబ్బు వస్తోందట. మొక్కులు ఆవిధంగా నెరవేరుతుండడం చేత రోజురోజుకీ భక్తుల సంఖ్య విపరీతంగా పెరిగి చందాలు, ముడుపులువగై రారూపంలో విపరీతంగా డబ్బు వస్తోందట కనకవర్షం కురుస్తోందట వస్తోన్న డబ్బు కరుస్తున్న కనకం మటుకు మా మావఁ పెట్టెలోకి వెళ్ళోందట (అలా వెళ్తుందనడం కిట్టనివాళ్ళు అన్నమాటలట—నన్ను నమ్ముమంది మా అత్త!)

అదీ మా అత్తచెప్పిన సీతమ్మ దేవత కథ


ఈ 'అటా అటా' కథ ఎంతవర్కూ కరక్టనేది నాకు తెలీదు అయితే ఇటువంటి చిత్రమైన కథలు మన ఆధ్యాత్మిక దేశానికి కొత్తవికావు రోజుకొక దేవుడూ దేవతా మనకు పుట్టుకొస్తూనే వున్నారు వారికి పబ్లిసిటీ, ప్రావగాండా మా మావఁ లాంటి వాళ్ళేకాదు మహామహా మేధావులే చేస్తూ నెత్తిన ఎత్తుకు ఊరే గుతున్నారు ఏమాటకామాట — అందుకు ఒప్పుకోవాలి మనం ఏమంటే దేశంలో ప్రతిదీ కరువు ఏదీ సరసమైన ధరకు దొరకడం లేదు ధరలు ఆకాశంలో చుక్కలతో ఆడుకుంటున్నాయి. వాటిని పిలక పట్టుకుని ఈడ్చుకు వద్దామంటే—

బండ్రుణ్ణు చరలెకవొతున్న మనం అనిలు చుక్కల్ని చేరలేం అంచేత 'అయ్యో! ఏందారి భగవంతుడా' అని ఊబించే ఆత్మలకు చవగ్గా. అతి తక్కువ ధరకు ఆధ్యాత్మిక చింతన కల్గించడం, తద్వారా మన శ్లాంతి కల్గించి జోకొట్టడం వీళ్ళ పరమ ద్యేయం యువతరం నిరాశ నిస్పృహల నుంచి వీరావేశంలోకి జారి తిరుగుబాటు చేసే ప్రమాదం రానీయకుండా 'నాయనా ఇదంతా దైవశీలరా వర్గపోరాటాలంటూ కొట్టుమిట్టాడకురా వీర వెర్రివాడా ప్రపంచమంతా శూన్యం రాజు-బానిస, భూస్వామి-పాలేరు, యజమాని-కార్మికుడు ఇదంతా మిధ్య భ్రమ సీ అజ్ఞానం తప్ప మరేమీకాదు వాస్తవం ఒక్క దేవుడే వాడినే అందుకో చేరుకో? అంటూ జీవాత్మ, పరమాత్మల రిలేషన్ను ప్రభో దించడమే వీళ్ళ పరమ లక్ష్యం దేశంలో పాపాన్ని, విష్ణువాన్ని అణిచి పుణ్యాన్ని, దైవాన్ని నిలబెట్టడమేమామావయ్యలాంటి వాళ్ళ ఆరాటం—అనిపించింది నాకు

అంతేకాకుండా మా మా వయ్య భూములతోనూ, బంగారంతోనూ పచ్చ పచ్చగా విరాజిల్లుతుండడం ఆ దైవకృప వల్లేనని, ఆ సీతమ్మ దేవత చలవేనని కూడా అనిపించింది నాకు

ఏమంటే ఈ ఇరవయ్యో శతాబ్దంలో, మనిషి మార్క్సిస్టు గా మారిపోతున్న మాయదారి రోజుల్లో—దేవుణ్ణి నిలబెడు తున్న వారిని, నిలబెట్టడానికి ప్రయత్నిస్తున్న వారిని దేవుడెలా అన్యాయం చేయగలడు? వారిని తను నిలబెడతాడు అది తన ధర్మం

ఇందులో ధూమంకి నవ్వుతొక చక్రార్థమౌంకి
 నువ్వు నొచ్చి కింకాకొండ
 కింకం!!



ధర్మప్రకారంగా మా మావయ్య నిలబడ్డాడు:

* * *
 నాలుగేళ్ళు గడిచేయ

మా అత్తగారు వైజాగ్ వచ్చేరు. రావడం కూతుర్ని చూపిపోదామని కాదు, మోసుకుపోదామని విశేషమేమిటంటే మా ఆవిడ మరో ప్రాణిని ఏడు నెలలుగా మోస్తోంది

పట్నంకదా, డెలివరీ ఇక్కడైతేనే బాగుంటుందిని నేను అంటున్నా, లేదు తొలి కాన్పు తప్పనిసరిగా మా దగ్గరే జరగాలంటూ తప్పనిసరిగా తీసుకుపోవడానికొచ్చేరు

ఆనలు మా అత్తగారి ఉద్దేశంలో కూతురిపాటికి నాలుగేళ్ళలో ముగ్గురు పిల్లల్ని కనేసి వుండాలని అంచేత వెళ్ళుయి మూడేళ్ళుదాటినా కూతురు ఇంకా సిళ్ళు పోసుకోకపోవడంతో కూతురు తల్లి

జ్యోతి

గారు చెడ్డ గాభరా చెందేరు నిజం చెప్పొద్దు—నాకూ అనుమానమే వేసింది, పిల్లలు కలగరేమోనని

ఏమంటే ఈ రోజుల్లో పెళ్ళికాగానే ఆడపిల్ల 'మెన్స్' ఆవడం మర్చిపోతోంది! పిల్లడికి బారసాల తర్వాతనే 'పెళ్ళిరోజు' చేసుకుంటున్న రోజులివి అటువంటిది పెళ్ళయి 50 నెలలు దాటినా మా ఆవిడ నెల తప్పకపోవడంతో మా ఇంట్లోనూ, మా అత్తవారింట్లోనూ భయాందోళనలు ప్రారంభమయ్యాయి

ఇద్దరం పెప్పలిస్తు దగ్గరికెళ్ళి చెక్ చేయించుకున్నాం మందులూ, మాకులూ తిన్నాం. మా శ్రీమతికి మైసర్ ఆపరేషన్ కూడా చేశారు ఏమైతేనేం ఆపరేషన్ చేశేక మా శ్రీమతికి నెలకప్పింది నేనలా గన్నంమకు మా అత్తగారు పెద్ద గొడవ పెట్టి ఒప్పుకోలేదు. కడుపు రావడానికి కారణం నేనుగాని, ఆపరేషనుగాని కాద

న్నట్లు మాటాడిందావిడ అదంతా సీతమ్మ తల్లి ఆనుగ్రహం అంది అప్పుడే మా అత్త మొక్కుకుందట - 'నా తల్లి గర్భం ధరిస్తే చీరా రవిక పెడతానని, 116కొబ్బరి కాయలు కొడతానని'

ఇప్పుడు సీతమ్మకు చీర రవిక పెట్టేసి, కొబ్బరికాయలన్ని కొట్టేసి మరి కూతుర్ని తీసుకెళ్ళడాని కొచ్చింది కాబోలు

"అత్తగారూ, కొబ్బరి కాయలన్నీ మీరే కొట్టారా? మావయ్యగారుకూడా సాయంచేశారా?" - అడిగేను భోజనాలయ్యేక, తీరిగ్గా కూర్చోని

సీతమ్మ టాపిక్ ఆవిధంగా అత్తదంతో మా అత్త ముఖం వివర్ణమైపోయింది కళ్ళు ఎర్రబడ్డాయి ఆమెను చూస్తే కొంపదీసి సీతమ్మగాని పూనలేదు గదా అనిపించింది

మా ఆవిడ, నేను ఒకరి ముఖాలు ఒకరు చూసుకున్నాం

అంతలో ఆమె గట్టిగా అరవడం మొదలెట్టింది

"అది, ఆ ముండ దేవతకాదు పాడూ కాదు దయ్యం కామ పిశాచి దానికిపుడు అభిషేకం కొబ్బరికాయల్తో కాదు, రాళ్ళూ రప్పల్తో చేస్తున్నారంతా "

పిడుగులాంటి వార్తకి నేను మా ఆవిడ మరోసారి ఒకరి ముఖాలు ఒకరు చూసుకున్నాం అత్తయ్య అంటున్నదేమిటి? సీతమ్మ గురించే? 'అవును, అదే, ఆ రంకుముండనే' అని ఖరారుచేసింది మా అత్త, దాన్ని కాకపోతే ఇంకెవర్ని తిడతానన్నట్లు!

"ఎందుకలా తిడుతున్నావే తప్పు కదా" - దేవతను పట్టుకొని తల్లి దుర్బాష

లాడ్డం కూతురు భరించలేక భయంగా, గాభరాగా అడిగింది

"తప్పా? అవును తప్పేనే దానిని ఇన్నాళ్ళూ గుడ్డిగా గుడిలోపెట్టి వూజించడం తప్పే ఆ ముండపాదాలు మన నెత్తిన పెట్టుకోడం తప్పు కాకపోతే ఏవీటి? ఆ ముండ ఏవీటో అనుకుంది గాని వైన దేవుడు - ఆసలు, పినలు భగవంతుడుండగా మాయలూ, మోసాలు ఎన్నాళ్లు సాగుతాయి? రంకులూ, బొంకులూ ఎన్నేళ్ళు దాగుతాయి?"

"ఇంతకీ ఏమయ్యిందో వివరంగా చెప్పవే అమ్మా "

"చెప్పడానికేముందే ఆ సీతమ్ముండకి కడుపే ఎనిమిదోనెలో, తొమ్మిదో నెలోనే తల్లి ఇంకేం చెప్పమంటావే ఆ లంజ గురించి "

సీతమ్మకి కడుపా!;

మా ఆవిడకళ్ళతిరిగి కిందపడిపోతుంటే -

గభాలి పట్టుకొని మంచంపై వేశాను

మరునటి రోజు అత్తగారు అవిణ్ణి

వూరు తీసుకెళ్ళిపోయారు-పురుడికి

నా కళ్ళకింకా సీతమ్మ ముఖం కనిపిస్తూనే వుంది అత్త అన్న మాటలు నా చెవిల్లో ఇంకా ప్రతిధ్వనిస్తూనే వున్నాయి.

నిన్నటిదాక దేవత అన్న జనం ఈ రోజు దయ్యం అంటున్నారు

నేనే దేవుణ్ణి, లేక కారణజన్ముణ్ణి అని చెప్పకొని సేవలు చేయించుకొనే బాబాలు, అమ్మలగుట్టు ఎప్పుడో ఒకనాడు బట్టబయలు కాక తప్పదు కాని సీతమ్మ కేసు పేరు తను బాబాల్లాగ, అమ్మల్లాగా 'నేనే దేవతని, శక్తివీ, సీతనీ' అని చెప్పకోలేదు ఆమె మామూలు మనిషి

కాదు, దేవత, శక్తి, సీత అనిపించేలా చేశారు ఎవరు చేసింది? ఇంతెవరు? మా మావయ్య, అతని కూటమి, తన జుత్తులో మోజే నికి చిట్కాలున్నాయని ఆమె అనలేదు వింతవింత గారడీలు చేయలేదు ఆమె పిచ్చిదో జడ్డిదో ఆయుండాలి ఆమె పిచ్చిని అమాయకత్వాన్ని వుపయోగించు కొని ఆమెను సీతగా నిలబెట్టేరు చందాలు, ముడుపులంటూ డబ్బు చేసుకున్నారు

ఇంకా నాకేమి అనిపించిందంటే —

ఆమె దేవత కాదని, దేవతగా నృప్తిం చింది తామని తెల్పుగాబట్టి—ఆమె అందా నికి, వయసుకి పిచ్చెక్కి, పిచ్చిగా తాగొచ్చి మా మావయ్యే ఆ పిచ్చిసీతమ్మకి కడుపు చేసుండినా చేసుండొచ్చు అందుకు అవకాశముంది గాబట్టి ఆశ్చర్యపో నక్క ర్లేదుకూడా

జనం ఆమెను బతకనియ్యరేమోనని, ఎవరికంటాపడకుండా ఆమెను ఆమె తల్లి అడవిలో ఒక మూలకి తీసుకుపోయి కాపాడుకుంటుందట, ఎంతయినా తల్లి తల్లై కూతురు దేవతైనా, దయ్యమైనా, ముండయినా, కుష్టదైనా మాతృప్రేమ మారదు, తరగదు ఆ ప్రేమకంత బంధ ముంది, ఒలముంది

* * *

మా శ్రీమతి పురుడికెళ్ళి మూడునెలలు కావస్తున్నా ఒక వుత్తరం లేదు పత్తరం లేదు - మొదట్లో క్షేమంగా దిగామన్న ఒక్క కార్డుముక్క తప్పించి వచ్చిన చిక్క ఏమిటంటే ఉత్తరాలు రాసే అల వాటు నాకూ లేదు ఆ కార్డుముక్కకి రిపై కూడా రాయలేదు ఇంతవరకూ అంత బద్ధకం నాకు

ఇంతకీ శ్రీమతిగారు ఎలా వున్నారో ఏమిటో — ఈసారి ఖచ్చితంగా బద్ధ

కిందకుండా ఉత్తరం రాయాలని టేబుల్ దగ్గర ఇలా కూర్చున్నానో లేదో 'సార్ టెలిగ్రాం' అన్న కేకకి గుండెలదిరేయి పరిగెట్టేను, ఎర్రకాగితంలో దేంజరులేదు. ఇలావుంది 'కూతురు తల్లి, పిల్లక్షేమం.'

ఇక నాలో అవుకోలేని ఆనందం గుండెల్లో పట్టలేని సంతోషం

తెలపు వెట్టి బయలుదేరాను

తల్లి పిల్లను చూసి తెలవై పోవడంతో

తిరిగి ప్రయాణమవుతుంటే —

“అల్లుడూ ఈ రోజు శనివారం సీతమ్మ దర్శనం చేసుకుపోగూడదూ” అంది అత్త!

నేను నిర్ఘాంతపోయాను. సీరసం వచ్చేసి కుర్రీలో కూలబడిపోయేను.

మా అత్తకిగాని మతిపోలేదుగదా. ఏమిటి మాటాడుతోంది?

“అదేమిటతా! మొన్నంటే మొన్న సీతమ్మ చెడిన ఆడదన్నావు. తిట్టేవు మళ్ళీ ఇప్పుడు! ”

మా అత్త వుధ్యలోనే అందుకొని ‘అపచారం, అపచారం’ అని లెంపలు వేసుకొని “అవును బాబు అప్పుడు కూసింది తప్పే ఆ తల్లి మహిమ తెరక నేనే కాదు, అంతా అలాగే అజ్ఞానంగా నిందించేరు మేమంతా ఆ తల్లికి క్షమా పణలు చెప్పుకున్నాం దయగల తల్లి మమ్మల్నుండర్పే క్షమించేసింది” అంది

“ఇంతలోనే ఏమిటండీ మీరు తెల్పు కున్న అతల్లిమహిమ!” చిరాగ్గా అడిగేను

“సీతమ్మ తల్లి లవకుఫల్ని ప్రసవించింది బాబు ”

“అవునండీ లవకుఫల్ని ప్రసవించింది మీకు చెబ్బామనుకొనే మర్చిపోయా” అంది మా శ్రీమతి

నా దుర్ర గిర్రున తిరిగింది: □